

**“ మధురమైన పిల్లలారా - ఎవరెంత గుణవంతులైనా, మధురంగా ఉన్నా,  
ధనవంతులైనా, మీరు వారి వైపు ఆకర్షితులవ్వరాదు,  
శరీరాన్ని స్పృతి చేయరాదు. ”**

**ప్రశ్న:-** ఏ పిల్లలకైతే జ్ఞానము లభించిందో వారి నోటి నుండి తండ్రిని గురించి ఏ మధురమైన మాటలు వెలువడ్డాయి?

**జవాబు:-** ఓహో! బాబా మీరైతే మాకు ప్రాణదానమిచ్చేశారు. మధురమైన బాబా మీరు మాకు సృష్టి ఆదిమధ్యాంతాల జ్ఞానమును ఇచ్చి సర్వ దుఃఖాల నుండి విడిపించారు. కనుక ఎన్ని ధన్యవాదాలు వెలువడాలి.

**ప్రశ్న:-** అంతిమ సమయములో ఒక్క తండ్రి వైపు తప్ప ఇతరులెవరి పై మోహము కలుగకుండుటకు ఏమి చేయాలి?

**జవాబు :-** బాబా అంటున్నారు - పిల్లలూ! ఏ వస్తువునూ లోభానికి వశమై మీ వద్ద అదనంగా ఉంచుకోరాదు. అదనంగా ఉంచుకుంటే దానికి ఆకర్షితులౌతారు. తండ్రి స్పృతిని మర్చిపోతారు.

**పాట:-** ధైర్యమే(టిపికి)గా ఉండు ఓ మననా!..... ( ధీరజ్ ధీర మననా,.....)

ఓంశాంతి. పిల్లలకు ధైర్యము ఎవరిస్తున్నారు? పిల్లల బుద్ధి వెంటనే అనంతమైన తండ్రి వైపుకు వెళ్లిపోతుంది. అది కూడా ఈ సమయములో మాత్రమే పిల్లలైన మన బుద్ధి వెళ్తుంది. వాస్తవానికి అనంతమైన తండ్రి వైపు చాలా మంది బుద్ధి వెళ్తుంది. కానీ వారికి ఇది సంగమ యుగమని, తండ్రి వచ్చి ఉన్నారని తెలియదు. ఒకేసారి అందరికీ తెలియుటకు వీలు లేదు. పిల్లలు తండ్రివారుగా అయినప్పుడు తెలుస్తుంది. ఇప్పుడు పిల్లలైన మీరు తండ్రిని తెలుసుకున్నారు. బాబా వచ్చారని 5 వేల సంవత్సరాల క్రితము వలె అనంతమైన ఆస్తిని ఇస్తున్నారని మీకు తెలుసు. వారు పిల్లలకు అనంతమైన స్వర్గ వారసత్వమునిచ్చేందుకే వస్తారు. వారు అనంతమైన తండ్రి అయ్యి ఉండి కూడా పిల్లలను చదివిస్తారు. భగవంతుడు అనగా తండ్రి. భగవానువాచ అనగా చదివించడం. వారు ఏమి చదివిస్తారు? అది కూడా పిల్లలైన మీరు అర్థము చేసుకున్నారు. మనము తండ్రి సన్నుఖంలో కూర్చుని ఉన్నాము. బాబా ఏ శాస్త్రాలూ చదవలేదు, ఈ దాదా వాటిని చదివారు. వారిని జ్ఞానసాగరులు, సర్వ శక్తివంతులు అని అంటారు. వారు స్వయంగా చెప్తున్నారు - ఈ వేద శాస్త్రాలన్నింటి గురించి నాకు బాగా తెలుసు. ఇదంతా భక్తిమార్గములోని సామగ్రి, ఇవి నేను రచించినవి కావు. ఈ శాస్త్రాలు ఎప్పటి నుండి చదువుతున్నారు? అని అడగండి. ఇది పరంపర నుండి కొనసాగుతూ ఉందని అంటారు. తండ్రి అంటున్నారు - నన్ను చదివించేవారెవ్వరూ లేరు అలాగే నాకు తండ్రి కూడా ఎవ్వరూ లేరు. అందరూ గర్భములో ప్రవేశిస్తారు. తల్లి ద్వారా పోషణను తీసుకుంటారు. తల్లి పోషణ తీసుకునేందుకు నేను గర్భములోకి రానే రాను. మనుష్యుల ఆత్మలు గర్భములో ప్రవేశిస్తాయి. సత్త్వయుగములోని లక్ష్మీనారాయణులు కూడా గర్భము ద్వారానే జన్మ తీసుకున్నారు. కావున వారు

కూడా మనుష్యులే! నేనైతే ద్రామా ప్లాను అనుసారము కల్ప క్రితము వలె ఈ శరీరములో ప్రవేశిస్తాను. ఈ విషయాలు ఇతరులెవ్వరికీ తెలియవు. కల్పము ఆయువు గురించే ఎవ్వరికీ తెలియదు. నేను మీకు తండ్రినే కాక, శిష్యకుడు, సద్గురువు కూడా అయ్యానని వారే కూర్చొని అర్థము చేయిస్తున్నారు. ఈ బాబా ఆస్తినిచ్చేవారని మీకు తెలుసు. బాబా స్వర్గ చక్రవర్తి పదవినిచ్చేందుకు వచ్చారు. వీరు నరకములో రాజ్య పదవినివ్వరు. అనంతమైన తండ్రి మనకు రాజయోగము నేర్పిస్తున్నారని మీ బుద్ధిలో ఉండాలి. తండ్రి స్వర్గ స్థాపన చేయువారు. నా మతమును అనుసరించండి. నేను మిమ్ములను స్వర్గానికి అభిషేకులుగా చేస్తానని చెప్తున్నారు. మళ్ళీ ద్వాపరము నుండి మీరు రావణుని మతమును అనుసరిస్తారు. సత్యయుగములో అయితే సద్గతి కొరకు ఏ మనుష్యుల నుండి, పద్ధతులు, సలహాలు లభించవు. అచ్చట వాటి అవసరము కూడా లేదు. కలియుగములో అందరూ గతి-సద్గతుల కొరకు మతాన్ని(సలహాను) వేడుకుంటారు. మేము ఒక సమయములో స్వర్గములో ఉండేవారము, పావనంగా ఉండేవారమని తెలుసు. కనుకనే హే పతితపావనా! హే సద్గతిదాతా! మాకు సద్గతినివ్వండి... అని పిలుస్తారు. సత్యయుగములో ఈ అరుపులు, పిలుపులు ఉండవు. బాబా వచ్చి ఉన్నారని ఇప్పుడు మీకు తెలుసు. చాలా సులభ పద్ధతిలో రాజయోగము, సహజ జ్ఞానాల మతమునిస్తున్నారు. వారు ఇచ్చే మతము శ్రీమతము, శ్రేష్ఠ మతము. భగవంతుడు అత్యంత ఉన్నతులు. వారి కంటే ఉన్నతులు ఎవ్వరూ లేరు. అంతేకాక వారు మన ఆత్మిక తండ్రి. ఆత్మిక తండ్రి అయినందున వారు ఆత్మలకు మాత్రమే జ్ఞానమునిస్తారు. శారీరక తండ్రి నుండి పిల్లలు శారీరక జ్ఞానము తీసుకుంటారు. అందువలన తండ్రి అంటున్నారు - ఆత్మాభిమానులుగా అవ్వండి, తండ్రిని పృతి చేయండి. భౌతిక పృథులేవీ ఉండరాదు. మీరు ఆత్మలు. మనుష్యులు భలే ఎంత మంచివారైనా, ధనవంతులైనా, మధురమైన వారైనా దేహధారులను పృతి చేయరాదు. ఒక్క పరమపిత పరమాత్మను మాత్రమే పృతి చేయాలి. ఎవరైనా ధనవంతుల పిల్లలైనట్లయితే, వారు తండ్రినే పృతి చేస్తారు. గాంధీని గానీ లేక శాస్త్రిని మొదలైన వారిని పృతి చేయరు. అందరికంటే ఎక్కువగా పరమపిత పరమాత్మను పృతి చేస్తారు. ఆ తర్వాత కొంతమంది లక్ష్మీనారాయణులను, కొంతమంది రాధా-కృష్ణులను కూడా పృతి చేస్తారు. వీరంతా ఒకప్పుడు ఉండి వెళ్లిపోయారని భావిస్తారు. వారి చరిత్ర-భూగోళాలు కూడా ఉన్నాయి. అత్యంత ఉన్నతమైనవారు తండ్రి. వారు మళ్ళీ వస్తారు. ప్రపంచ చరిత్ర-భూగోళము తప్పకుండా రిపీట్ అవుతాయి. కలియుగము తర్వాత మళ్ళీ సత్యయుగము వస్తుంది. కానీ ఈ విషయాలు పిల్లలైన మీకు తప్ప ఇతరులెవ్వరికీ తెలియవు. కేవలం మాట మాత్రము చరిత్ర-భూగోళాలు రిపీట్ అవుతాయని అంటారు. కొంచెము కూడా అర్థము చేసుకోరు. వారికి అర్థము కాదు. ఇంతకు ముందు మీరు కూడా ఇలాగే ఉండేవారు. తప్పకుండా లక్ష్మీనారాయణుల రాజ్యముండేదని భావించేవారు కానీ ఎంత సమయము నడచింది, ఏమయ్యింది తర్వాత వారు ఏమయ్యారు? ఆ రాజ్యము ఎక్కడకు పోయింది, ఈ విషయాలేవీ కొంచెము కూడా తెలిసేది కాదు. ఇప్పుడు కూడా శ్రీమతముననుసరించి మంచి రీతిగా ధారణ చేసేవారు నెంబరువారుగా ఉన్నారు. ఇది కూడా మంచిదే. మనసా, వాచా, కర్మణా సహాయము చేస్తారు. జ్ఞాన-యోగాల సహాయముతో అనేకమందికి కళ్యాణము చేస్తారు.

శక్తి సైన్యమైన మీరు డబుల్ అహింసకులు. మీలో ఎలాంటి హింస లేదు. మీరు ఎవ్వరికీ దుఃఖమునివ్వరు. హింస అనగా దుఃఖమివ్వడం, ఘూసా(ముష్టి ఘాతము) కొట్టుట, కత్తిరి

ఉపయోగించుట, కామ ఖడ్గమును ఉపయోగించుట - ఇవన్నీ దుఃఖమునిచ్చేవి. మీరు ఏ విధమైన దుఃఖమును ఇవ్వరు. అందుకే అహింసా పరమో ధర్మః అని అంటారు. మనుష్యులైతే అందరూ హింస చేస్తారు. ఈ ప్రపంచమంతటా ఉండేదే రావణ రాజ్యము. మనుష్యులు శ్రీ కృష్ణుని చరిత్రలో కూడా హింసను చూపించారు. శ్రీ కృష్ణుడు రాకుమారుడని, వారికి ఇలాంటి చరిత్ర లేక జీవితగాథ ఉండే విషయమే లేదని మీకు తెలుసు. చరిత్ర ఉండేది ఒక్క ఈశ్వరునికే. వారే రత్నాగరులు, సాదాగర్ (వ్యాపారి). జ్ఞాన సాగరులు, జాదూగర్(ఇంద్రజాలికుడు). అరే! నిరాకార పరమాత్మ వ్యాపారమెలా చేస్తారు? మనుష్యులు కదా వ్యాపారము చేసేది. వారు రత్నాగరుడు, సాదాగర్ ఎలా అయ్యారో ఈ విషయములన్నీ మీకు తెలుసు. వారిని అందరూ ఎందుకు స్మృతి చేస్తారు? ఓ పతితపావనా! సర్వుల సద్గతిదాతా! దుఃఖహర్త - సుఖకర్తా అని ఎందుకు అంటారు? ఈ మహిమ వారొక్కరిది మాత్రమే. ఈ మహిమ సూక్ష్మవతన వాసులది గానీ, స్థూల వతనవాసులది గానీ అవ్వజాలదు. ఈ మహిమ మూలవతన వాసిది. తండ్రి ఉన్నతోన్నతులు, మహిమాన్నతులు. ఆత్మలైన మనము వారి పిల్లలము. మనమందరమూ నెంబరువారుగా పాత్రను అభినయించేందుకు వస్తాము. తండ్రి అంటున్నారు - మీకు వినిపించే ఈ జ్ఞానము ప్రాయః లోపమైపోతుంది. ఆ గీతలైతే అనేకమున్నాయి. మళ్ళీ పురాతన గీతలు వెలువడ్తాయి. మీ కాగితాలు వెలువడవు. గీత చాలా భాషలలో ఉంది. గీత అత్యంత ఉన్నతమైనది. కానీ ఆ గీతలన్నీ మనుష్యులు తయారు చేసినవి, యదార్థమైనవి కావు. అందువలన అందరూ అంధకారములో ఉన్నారు. అందుకే జ్ఞాన సూర్యుడు ప్రకటితమౌతూనే..... అని మహిమ చేస్తారు. ఇది స్థూల సూర్యుని మహిమ కాదు, జ్ఞాన సూర్యుని మహిమ. ఈ సూర్యుడు సూర్యరశ్మి(ఎండ)నిస్తారు. సాగరము నీటినిస్తుంది. వారి పేరు వీటికి, వీటి పేరు వారికి పెట్టేశారు. ఒక్క జ్ఞానసాగరుని మాత్రమే జ్ఞానసూర్యుడని అంటారు. ఇప్పుడు మన అంధకారము దూరమైపోయిందని మీకు తెలుసు. సృష్టి ఆదిమధ్యాంతాలు మీకు మాత్రమే తెలుసు. రచయిత పాత్ర తెలిస్తే ఇతరుల పాత్రలు కూడా తప్పక తెలిసి ఉంటాయి. మీకు జ్ఞానము లభిస్తూ ఉంది. ఈ బాబా చాలా ప్రియమైనవారని మీకు తెలుసు. మీకు ప్రాణదానము చేస్తారు. దుఃఖము నుండి విడుదల చేస్తారు. మృత్యు పంజా నుండి విడిపిస్తారు. ఎవరైనా చావు తప్పించుకుంటే - డాక్టరు ప్రాణదానము చేశారని అంటారు. మీకు ఒకేసారి ఎటువంటి ప్రాణ దానము లభిస్తుందంటే - మీరు ఎప్పుడూ జబ్బు పడరు. ఫలానా వారు ప్రాణదానం చేశారని చెప్పే అవసరమే ఉండదు. ఇది పూర్తిగా కొత్త విషయము.

ఇప్పుడు మీరు జీవించి ఉండే తండ్రివారిగా అయ్యారు. కొంతమందిని మాయా రావణుడు మళ్ళీ తనవైపుకు లాగేసుకుంటాడు. దీనిని రావణ రూపి మృత్యువు కబళించింది అని అంటారు. ఈశ్వరుని ఒడిలోనికి వచ్చి మళ్ళీ మారి ఆసురీ ఒడిలోకి వెళ్ళిపోతారు. మృత్యువు కబళించలేదు, కానీ జీవించి ఉండే ఈశ్వరునివారిగా అయ్యి మళ్ళీ జీవించి ఉండే రావణునివారిగా అవుతారు. ఇచ్చట ధర్మాత్మలుగా అవుతారు. మళ్ళీ అచ్చటకు వెళ్లి అధర్మాత్మలుగా అయిపోతారు. ఇచ్చట సంగమ యుగములో ధర్మరాజ్యముంది. అచ్చట ఉండేది అధర్మ రాజ్యము. సత్యయుగములో ఒకే ఒక ధర్మముంటుంది. కలియుగములో ఉండేది అధర్మ రాజ్యము, కౌరవ రాజ్యము. పాండవులకు తోడుగా కృష్ణుడున్నాడని అంటారు. మీ జతలో అయితే శివబాబా ఉన్నారు. జూదము మాటే లేదు. రాజ్యము కౌరవులకూ లేదు! పాండవులకూ లేదు. తండ్రి వచ్చి ధర్మరాజ్యాన్ని స్థాపన చేస్తారు. రామరాజ్యము

కావాలని కోరుకుంటారు. స్వర్గ వాసులుగా అవ్వాలంటారు అనగా ఇది నరకమే కదా. కాని ఎవరినైనా నేరుగా మీరు నరకవాసులని అంటే గొడవ చేస్తారు. ఈ విషయములన్నీ తండ్రి కూర్చుని పిల్లలకు అర్థము చేయిస్తున్నారు. అనంతమైన తండ్రి నిరాకారులు. అనంతమైన తండ్రినే భగవంతుడని అంటారు. హద్దు తండ్రిని భగవంతుడని అనరు. కృష్ణుని జ్ఞాన సాగరుడని, పతితపావనుడని అనరు. వారి మహిమ బ్రాహ్మణులైన మీకు మాత్రమే తెలుసు. మిమ్ములను తండ్రి వచ్చి తన సమానముగా తయారు చేస్తారు. ఆస్తి లభిస్తుందని మీరు కూడా తెలుసుకున్నారు, తండ్రికి కూడా తెలుసు. ఎలాగైతే లౌకిక తండ్రి నుండి పిల్లలకు వారసత్వము లభిస్తుందో అలా మీకు లభిస్తుంది. అక్కడైతే వేరు వేరు. ఇక్కడ మేమంతా అనంతమైన తండ్రి నుండి వారసత్వము తీసుకుంటున్నామని మీకు తెలుసు. అనంతమైన తండ్రి నుండి వారసత్వము తీసుకునేందుకు వచ్చామని ఏ పాఠశాలలో గానీ, సత్సంగములో గానీ అనరు. ఇక్కడ తండ్రి మీకు రాజయోగము నేర్పిస్తున్నారు. మీరు నరుని నుండి నారాయణునిగా అవతారని వారు అంటున్నారు. ఆ సమయము తప్పక సంగమ యుగము అనగా కలియుగ అంతిమ సమయము. సత్యయుగ ఆది సమయముల సంగమముగా ఉంటుంది. ఇందులోనే మీరు పురుషార్థము చేసి నరుని నుండి నారాయణునిగా అవతారు. ఈ రాజయోగము మనము నరుని నుండి నారాయణునిగా, నారి నుండి లక్ష్మిగా అయ్యేందుకు, ఈ బాబా నుండి నేర్చుకుంటున్నాము. నర-నారాయణుల మందిరాలు కూడా నిర్మిస్తారు. వారికి 4 భుజాలు చూపిస్తారు. ఎందుకంటే ఇరువురూ జతగా ఉన్నారు. నారి అయిన లక్ష్మికి మందిరము లేదు. నారి లక్ష్మిని దీపావళి రోజున ఆహ్వానిస్తారు. ఆమెను మహాలక్ష్మి అని అంటారు. మీరు లక్ష్మి విగ్రహమును 4 భుజాలు లేకుండా చూడరు. ఎవరిని పూజిస్తారో వారు యుగల్(జంట) విష్ణువు రూపము. అందువలన 4 భుజాలు చూపిస్తారు. ఈ విషయాలన్నీ తండ్రి స్వయంగా అర్థము చేయిస్తున్నారు. మనుష్యులకు ఏ మాత్రమూ తెలియదు. భగవంతుని వెతుకుతూ ఉంటారు. ఎదురుదెబ్బలు తింటూ ఉంటారు. భగవంతుడైతే పైన ఉంటారు. మరి వెతికే అవసరమేముంది? మందిరములో ఉండే కృష్ణుని చిత్రాన్ని ఇంట్లో ఉంచుకొని ఎందుకు పూజించరు? విశేషంగా మందిరానికే ఎందుకు వెళ్తారు? మందిరాలకు వెళ్తారు. దక్షిణ సమర్పిస్తారు, దానము చేస్తారు. ఇంట్లో దానమెవరికి ఇస్తారు? కావున ఇవన్నీ భక్తిమార్గములోని ఆచారాలు. తండ్రి అంటున్నారు - మీరు ఏ చిత్రమూ ఉంచుకోనవసరము లేదు. మీకు శివబాబా ఏమైనా తెలియనివారా చిత్రముంచుకునేందుకు! చిత్రముంచుకుంటే పృథి చేయగలరా? తండ్రి జీవించి ఉంటే పిల్లలు వారి చిత్రమునెందుకు పెట్టుకుంటారు? తండ్రి మీకు జ్ఞానమునిస్తున్నారు మరి చిత్రాన్ని ఏమి చేస్తారు? వృద్ధులు మర్చిపోతారు. కనుక వారికి చిత్రాలిస్తారు. మిగిలిన ఏ దేహధారులను పృథి చేస్తూ ఉండినా అంతిమ సమయములో వారే గుర్తుకొస్తారు. ఏ మాత్రము ఆసక్తి ఉండినా వారు మీ వెంట పడ్తారు. శివబాబా చిత్రాలు ఎన్ని పెట్టుకున్నా మీ ఆసక్తి (మోహము) మరోవైపు ఉంటే వారే తప్పక గుర్తుకొస్తారు. అందువలన తండ్రి అంటున్నారు - పిల్లలూ! పూర్తి నిర్భోషులుగా అయిపోండి. ఏ వస్తువులో మోహముండినా, 2-4 జతల చెప్పులుండినా అవే గుర్తుకొస్తాయి. అందువలన ఎక్కువగా ఏ వస్తువులనూ ఉంచుకోకండి. లేకుంటే బుద్ధి అందులోకి పోతుంది. తండ్రి తప్ప ఇంకెవరినీ పృథి చేయకండి. మేము మంచి మంచి బట్టలు కట్టుకోవాలి, 2-4 జతల చెప్పులు ఉంచుకోవాలి. మంచి గడియారాన్ని పెట్టుకోవాలి. కొద్దిగా డబ్బు ఉండాలి అని

లోభముంటే అదే గుర్తుకొస్తుంది. మీ వద్ద ఏముందో బాబాకు తెలియాలి. వాస్తవానికి మీరు ఏమీ ఉంచుకోరాదు. ఏమి లభిస్తే అదే ఉంచుకోవాలి. ఒక్క తండ్రి తప్ప ఇతరులెవ్వరూ గుర్తుండరాదు. ఇంతగా ప్రాక్టీసు చేయాలి. అప్పుడే విశ్వానికి అధిపతులుగా అవుతారు. రాధా-కృష్ణులు విశ్వానికి అధిపతులుగా ఉండేవారని ఎవ్వరికీ తెలియదు. కేవలం భారతదేశములో రాజ్యపాలన చేసి వెళ్ళారని అంటారు. యమునా నది తీరములో వీరి భనాలుండేవని కూడా అంటారు. కానీ వారు మొత్తం విశ్వమంతటికీ అధిపతులుగా ఉండేవారు. ఈ విషయము కేవలం మీ బుద్ధిలో మాత్రమే ఉంది. అనంతమైన తండ్రి అనంతమైన అధిపతులుగా తయారు చేసేందుకు వచ్చారు. ప్రజలకు, రాజులకు చాలా తేడా ఉంటుంది కదా. మీరు ఇక్కడికి నరుని నుండి నారాయణునిగా తయారయ్యేందుకు వచ్చారు. కనుక పూర్తిగా అనుసరించండి. భికారుల నుండి ధనవంతులుగా తయారవ్వాలి. ఇంత పురుషార్థము చేయాలి. ఖుషీ-ఖుషీగా చదువుకోవాలి. మంచిది.

మధురాతి మధురమైన ఆపురూపమైన పిల్లలకు మాత - పిత, బాప్ దాదాల ప్రేయస్కతులు మరియు గుడ్ మార్నింగ్ థాంక్స్ కోర్సు ముఖ్యసారము :- ఆత్మిక పిల్లలకు ఆత్మిక తండ్రినమస్తే.

1. జ్ఞాన-యోగాల ద్వారా(నేర్పించి) అందరికీ సహాయము చేయాలి. డబల్ అహింసకులుగా అవ్వాలి. ఎవ్వరికీ దుఃఖమునివ్వరాదు.
2. నిర్దోషులుగా తయారవ్వాలి. ఏ వస్తువులోనూ బుద్ధి ద్వారా ఆసక్తిని ఉంచుకోరాదు. ఒక్క తండ్రి స్మృతిలో సదా ఉండే అభ్యాసము చేయాలి.

**వరదానము :- “ దివ్య బుద్ధి ద్వారా త్రికాలదర్శి స్థితిని అనుభవం చేసే సఫలతా మూర్తి భవ ”**

బ్రాహ్మణ జీవితంలో లభించిన విశేషమైన కానుక దివ్య బుద్ధి. ఈ దివ్య బుద్ధి ద్వారా తండ్రిని, స్వయాన్ని, మూడు కాలాలను స్వయంగా తెలుసుకోగలరు. దివ్యబుద్ధి ద్వారానే తండ్రిని స్మృతి చేసి సర్వ శక్తులు ధారణ చేయగలరు. దివ్యబుద్ధి త్రికాలదర్శి స్థితిని అనుభవం చేయిస్తుంది. వారి ముందు మూడు కాలాలు స్పష్టమవుతాయి. ఎక్కడకు వెళ్ళినా, ఏది ఆలోచించినా, ఏది మాట్లాడినా వెనుకా ముందు ఆలోచించి అర్థము చేసుకొని చేయండి. పరిణామాన్ని తెలుసుకొని కర్మలు చేసినందున సఫలత తప్పకుండా లభిస్తుంది.

**సెగ్మెంట్ :- “ యదార్థమైన నిర్ణయాన్ని ఇవ్వాలంటే, ఆత్మిక నేషా ద్వారా**

**చింతలేని స్థితిలో స్థితులై ఉండండి ”**

